



KRISTU U L-MEWT: Riflessjoni ta' San Efrem, djaknu

Il-mewt għaddiet minn fuq il-Mulej, iżda mbagħad hu għadda minn fuqha, qisha minn fuq triq. Hu qagħad għall-mewt u għarrabha għax ried, biex iġibha fix-xejn, mingħajr ma hi riedet dan.

Il-Mulej hareġ mgħobbi bis-salib,
għax hekk riedet il-mewt,
iżda minn fuq is-salib il-Mulej għajjat għajta kbira
u hareġ il-mejtin mill-oqbra,
għalkemm dan il-mewt ma reditux.

Il-mewt qatlet il-Mulej fil-ġisem li kellu, iżda b'dan l-istess ġisem rebah il-mewt. Il-Mulej, bin-natura tiegħu ta' Alla mohbija fin-natura tiegħu ta' bniedem, resaq lejn il-mewt li qatlitu, iżda mbagħad giet hi stess maqtula: il-mewt qatlet il-hajja ta' bniedem tal-Mulej, u hu qatel il-mewt bil-hajja tiegħu ta' Alla.

Il-mewt ma setgħetx tahtaf il-Mulej li kieku ma kellux ġisem, u lanqas l-imwiet ma kien jista' jibbilgħu li kieku ma kienx bniedem: għalhekk hu niżel fi hdan Vergni, u minnha ha l-mirkeb li wasslu għall-imwiet. Dahal fl-imwiet fil-ġisem li ha, farrak it-teżori tal-imwiet u xerred ġidhom.

Wasal hdejn Eva, omm il-hajjin kollha. Eva hija d-dielja, li l-hajt tas-sejjeħ li kien idawwarha hattitu l-mewt b'idejn Eva stess, biex idduq il-frott tagħha, u hekk minn omm il-hajjin kollha saret għajn ta' mewt għalihom ilkoll.

Warrdet Marija, id-dielja l-ġdida li hadet il-post tad-dielja l-ohra, il-qadima; fiha għammar Kristu, il-hajja l-ġdida, biex meta l-mewt tersaq bhas-soltu qalbha qawwija biex tahtaf, issib, mohbija fil-frott li jintemm, il-hajja li ttemm il-mewt. ...

L-Iben magħruf tal-mastrudaxxa, dak li refa' s-salib tiegħu 'l fuq mill-imwiet li jibla' kollox, wassal lill-bnedmin f'dar il-hajja. Il-bniedem kien dahal f'dar l-imwiet permezz ta' sigra ohra, is-sigra tas-salib, jerga' jidhol f'dar il-hajja: is-sigra li kienet tlaqqmet b'fergħa ta' hlewwa, biex ahna nistgħu nagħrfu 'l Dak li ebda hliqa ma tista' tiqafu.

***Glorja lilek li b'salibek għamilt pont fuq il-mewt
biex minn fuq l-erwieħ jgħaddu minn dell il-mewt għal dawl il-hajja.***



PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

GĦALLIMNA NGHODDU JIEM HAJJITNA, SABIEX AĦNA NIMXU BIL-GĦAQAŁ - Salm 90 (89), 12 -

Novembru jgħibna wiċċ imb'wiċċ ma' realtà dejjem prezenti fil-hajja tagħna imma li nippreferu ma nsemmuhix jew saħansitra ninsew: il-mewt. Ġieli nisimghu min jgħid: *'Għandu jkun dan jaħseb li mhu se jmut qatt!'* meta naraw lil xi hadd jgħbed kemm jiflaħ lejħ innifsu u ma jagħti kas ta' hadd iktar; min ikun moħħu biss biex irekken, xi drabi anke b'dannu għal haddiehor. Hafna drabi tassew ingħibu ruhna b'dan il-mod, qisha l-mewt tiġi fuq kulhadd imma mhux fuqna. Dan ma jfissirx li noqogħdu naħsbu l-hin kollu fuq il-mewt għax inkella nagħmlu hajjitna mizerja; lanqas ma jfisser li nżommu xi ras ta' mewt hdejn rasna, fuq il-komodina, imma li f'dak li nagħmlu, inkunu mmexxija mill-ħsieb li xi darba għad irridu nħallu kollox warajna, li ta' din id-dinja għad jispiċċa u li għad irridu nagħtu kont lil Alla ta' għemilna.

Ma thares lejn wiċċ hadd
Ftit xhur ilu, eżattament nhar it-13 ta' Awwissu 2019, mietet Nadia Toffa, prezentatrici ta' *Le Iene*, wiehed mill-programmi investigattivi fl-Italja. Nadia kellha biss 40 sena. Kienet tfajla ferrihija, storbuja, mimlija enerġija pozittiva u determinata fix-xogħol tagħha.

Ftit inqas minn sentejn qabel, Nadia kien haħsha hażin fuq ix-xogħol u skopriet li kellha tumor. Bħal kulhadd, hija kienet tibza' titkellem dwaru sa' ma' darba ndunat li dan kien parti minnha u li jekk riedet tissielet biex tibqa' hajja, kellha tibda ssejjahlu b'ismu; fil-filfatt hekk bdiet tagħmel. Kienet tghid: *"Issa din hi l-ġlieda tiegħi u jien mhux se nċedi."* Fl-istess waqt, qatt ma hbiet ir-realtà ta' kemm hi iebsa l-kemjoterapija u li ma kienet tixtieqha lil hadd, lanqas lill-ikbar għadu tagħha.

Meta l-marda tagħha ppermettitilha li terġa' tibda tidher fil-pubbliku, tat diversi intervisti li wrew x'tip ta' mara kienet tassew Nadia. Darba qalet: *"Kulhadd jibza' mill-kanċer. Kull darba li mmorru għal viżta, ikollna qalbna ġo ħalqna sa ma nirċievi r-riżultat u tghidx kemm nitolbu."* F'intervista oħra qalet: *"Alla mhux kattiv. Naħseb li jpoġġi quddiemna sfidi li kapaċi naffrontaw. Din li l-isfida tiegħi. Nista' ma nirbaħhiex imma l-importanti hu li jien inkun għamilt ħilti kollha. Li nibqa' niġġieled, dejjem. Għall-bidu kont nistaqsi: "Għax propju jien? Għax eġja ngħidu kollox: Min irid il-kanċer? Hija aħbar kerha mmens. Imbagħad bdilt din il-mistoqsija tiegħi u bdejt ngħid: Għax mhux jien? Id-dinja mimlija tfa' li jmutu mal-ewwel jum tagħhom fid-dinja. Aħseb fit-tbatija ta' dawk il-ġenituri. Din hi t-tbatija tiegħi u jien irrid ngħixha."*

Imma aħna jirnexxilna inħarsu lejha?

Nadia kienet itella' posts regolari fuq Facebook u kellha iktar minn żewġ miljun li jseguha fuq Instagram. Kien hemm min ma kienx jaqbel magħha dwar dan imma għal Nadia, din kienet saret missjoni li hija wettqet ma' dawk bħalha li kienu qed ibatu. Hafna li kienu jkun għaddejja bħalha mit-terapija kienu jiktbulha biex jaqsmu magħha l-esperjenza tagħhom u biex juruha kemm kienu japprezzaw is-sinċerità tagħha.

Kienu wkoll jagħmlu kuraġġ lilha f'dak il-mument diffiċli. Ghax bħalma jigri lil hafna minna, Nadia ndunat fuq min setgħet tafda tassew. F'dak li kien qisu t-testment tagħha, hija qalet: *"Għandi hafna nies importanti fhajti f'dawn l-aħħar xhur imma dawk li jkunu hemm fl-iktar mumenti ta' bżonn, dawk tghoddom fuq id waħda. It-tbatija jew xi traġedja fhajtek turik anke din: min huma l-vera ħbieb, min iħobbok tassew, min hu grat lejk."*

Nadia intebhet li l-marda kienet biddlitha u li l-importanti mhux kemm tghix imma kif tghix. Baqgħet tqum filgħodu u titbissem lill-ħajja, anke meta kienet taf li jiemha kienu magħduda. Hija halliet f'qalb dawk li kienu jafuha jew li kienu jseguha messaġġ kbir ta' tama u ta' kuraġġ, biex ma jaqtgħu qalbhom qatt.

Għal dawk li jemmu, il-ħajja ma tintemmx imma bil-mewt tinbidel

Jalla aħna wkoll, li nemmu li l-mewt m'għandhiex l-aħħar kelma, inkunu kapaċi ngħixu l-ħajja fil-milja kollha tagħha. Jalla Kristu Rxox, rebbieħ fuq il-mewt, iqawwi fina t-tama Nisranija fil-qawmien sabiex bi kliemna u b'għemilna, inkunu xhieda tal-fatt li bil-mewt, għal dawk li jemmu, il-ħajja ma tintemmx imma tinbidel.

- Il-Ġimgħa 1 ta' Novembru **Solennità tal-Qaddisin kollha - L-Ewwel Ġimgħa tax-xahar**
Inqaddsu dan il-jum bis-sehem tagħna fil-quddiesa:
 Fis-7:30am - Quddiesa
 Filgħodu - Tqarbin tal-Morda fi djarhom
 Fis-5:45pm - Qrar
 Fis-6:30pm - Quddiesa
 Fis-7:00pm - Adorazzjoni
- Is-Sibt 2 ta' Novembru **L-Għid tal-Imwiet**
Niftakru u nitolbu għal ħutna l-mejtin:
 Fis-7:00am - Quddiesa
 Fit-7:45am - Quddiesa
 Fis-6:30pm - Quddiesa li fiha niftakru b'mod partikulari f'ħutna li mietu matul din is-sena.
- Il-Ħadd 3 ta' Novembru Fl-4:00pm - Quddiesa u Tberik taċ-Ċimiterju.
Ma jkollniex il-quddiesa tal-5.30pm
- It-Tnejn 4 ta' Novembru Fis-6:30pm - Quddiesa b'suffraġju
 Tal-Kappillani u s-Saċerdoti mejtin.
- It-Tlieta 5 ta' Novembru Fis-6:30pm - Quddiesa b'suffraġju tal-Fratelli mejtin
 tar-Rużarju u tas-Sagrament.
- Il-Ħadd 24 ta' Novembru **Solennità ta' Kristu Sultan**
 Fl-10:30am - Quddiesa bis-sagrament tal-Magħmudija
 Fil-5:00pm - Ċelebrazzjoni Djoċesana.

